



ஜெபம்



PRAYER

3



எப்படி ஜெபிக்கக்கூடாது?

HOW NOT TO PRAY

1

கடவுளைக் கட்டாயப்படுத்தக்கூடாது.

2

பிசாசைக் குற்றம் சாட்டக்கூடாது

3

பரம பிதாவானவரை மறந்துவிடக்கூடாது.

4

நடுவர்களைத் தேடக்கூடாது.

5

இருதயத்தில் பகை இருக்கக்கூடாது.

6

தன்னலமாய் இருக்கக்கூடாது.

7

மண்ணுலகச் சிந்தையால் நிறைந்திருக்கக்கூடாது.

8

அதிகமாய்ப் பேசக்கூடாது.

9

இயல்பற்ற விதத்தில் செயல்படக்கூடாது.

10

ஜெபிப்பதைக் குறித்துப் பெருமைப்படக்கூடாது.



எப்படி ஜெபிக்கக்கூடாது?

அறிமுகவுரை

- சவுலின் மனமாற்றம் குறித்துக் கர்த்தர் அன்னியாவுக்குச் சுட்டிக்காட்டிய **முதல்** அடையாளம் —

அப் 9:11 ... “இதோ, அவன் ஜெபித்துக்கொண்டிருக்கிறான்”

மனிதரின் இரட்சிப்புக்காக நாம் செய்யவேண்டிய **முதல்** கடமை அவர்களுக்காக ஜெபிப்பதே —

1 தீமோ 2:1 ... “பிரதானமாக... எல்லா மனிதருக்காக... ஜெபங்கள்”

மிஷனரிப் பணியில் **முதல்** பொறுப்பு —

மத் 9:37,38 ... “ஆதலால் ... வேலையாட்களை அனுப்ப வேண்டுங்கள்”

- இயேசு தமது ஊழியத்தை ஜெபத்திலேயே துவக்கினார் —

லூக் 3:21 ... “இயேசு ... ஞானஸ்நானம் பெற்று ... ஜெபம்”

ஜெபத்திலேயே அதைத் தொடர்ந்தார் —

மாற் 1:35; லூக் 5:16 ... “அதிகாலை ... வனாந்தரம் ... ஜெபம்”

விண்ணகத்திலும் அவர் அதைத் தொடர்கிறார் —

எபி 7:25 ... “வேண்டுதல் செய்ய ... உயிரோடிருக்கிறார்”

- ஜெபத்தில் 10 நாட்கள் தரித்திருந்ததைத் தொடர்ந்துதான் ஆதிச் சபை பிறந்தது —

அப் 1:14

ஜெபச் சூழலிலேயே அது வளர்ந்து பெருகியது.

அப் 3:1; 4:24; 6:4; 12:5; 16:13; 20:36

- ஜெபத்திற்குப் பதிலளிக்கும் தேவன் நமக்கிருப்பதுதான் மாபெரும் சிலாக்கியங்களில் ஒன்று —

உபா 4:7 ... “எவ்வளவு பெரிய மக்களினம்!”

- ஜெபமே ஆன்மாவின் உண்மை நாட்டம்,
வாய்விட்டுரைப்பது அல்லது வெளிச்சொல்லாதது ...
ஜெபமே பகட்டில்லாத பேச்சு நடை,
மழலை உதடும் அதனை முயற்சிக்கலாம் ...
ஜெபமே கிறிஸ்தவனின் உயிர் மூச்சு,
கிறிஸ்தவனின் சுதேசக் காற்று!
— ஜேம்ஸ் மாண்ட்கோமெரி (1771-1854)
- ஜெபமின்மை ஒரு பாவம் —
1 சாமு 12:23 ... சாமுவேலின் வாக்குறுதி
- அதிமுக்கியமான இந்த ஆன்மீகப் பக்திமுயற்சிக்குள்
திருவசனத்திற்குப் புறம்பான அநேக வழக்கங்கள் நுழைந்துவிட்டன.
எனவேதான் இந்தப் படிப்பு —
“எப்படி ஜெபிக்கக்கூடாது?”

எப்படி ஜெபிக்கக்கூடாது?

1. கடவுளைக் கட்டாயப்படுத்தக்கூடாது.

Do not force God.

■ பிரபலமானதொரு நூதன உபதேசம் —

ஜெபத்தில் கடவுளுக்குக் “கட்டளையிடுங்கள்!”

அவர்கள் காட்டும் மேற்கோள்: ஏசா 45:11

“என் கரங்களின் கிரியைகளைக் குறித்து எனக்குக்

கட்டளையிடுங்கள்”

இது ஒரு மொழிபெயர்ப்புப் பிழை:

ஆங்கிலம் KJV ✕

NKJV ✕

NIV ✓

“என் கரங்களின் செயல்களைக் குறித்து எனக்குக்

கட்டளையிடுவீர்களோ?” (NIV)

இவ்வசனப்பகுதியின் சூழமைவைப் பாருங்கள்:

வச 9 ... குயவனிடம் களிமண் ...?

வச 10 ... தகப்பன் அல்லது தாயிடம் மகன் ...?

வச 12,13 ... “நான்” பூமியை உண்டுபண்ணி ...

மனிதனைப் படைத்தேன்

“என்” கரங்கள் வானங்களை விரித்தன

படைத்தவர் vs. படைப்பு

■ இயேசுவானவர் தேவனுடைய ஒரே பேறான குமாரனாயிருந்தும்,

ஒருமுறைகூட பிதாவுக்குக் “கட்டளை” இட்டதில்லை:

— சங் 2:8 ... “கேளும்” என்றே அவருக்குச் சொல்லப்பட்டது.

— எபி 5:7,8 ... அவர் “கண்ணீரோடு” கதறி வேண்டுகூல் செய்து,
தமது பக்தியினிமித்தம் கேட்கப்பட்டார்

— மத் 26:39,42 ... கெத்செமனேயில்

முதல் முறை ... என் சித்தத்தின்படியல்ல, உமது சித்தத்தின்படியே!

அடுத்த முறை: உமது சித்தத்தின்படியே ஆகட்டும்!

■ கடவுளது “பூரண” சித்தமும் “அனுமதி” சித்தமும் —

(Perfect will of God vs. Permissive will of God)

(உ-ம்) ஒரு சிறுவன் நெரிசலான சாலையைக் கடக்கவேண்டுமென்று தகப்பனை நச்சரிக்கிறான். முடிவில், அரை மனதோடு, அவர்,
“சரி, போ” என்கிறார்.

□ சங் 106:15,

“அவர்கள் கேட்டதை ஆண்டவர் கொடுத்தார்,
அவர்கள் ஆத்துமாக்களிலோ இளைப்பை அனுப்பினார்”

□ 1 சாமு 8:4-9,

மக்கள் சாமுவேலிடம்: “மற்ற மக்களுக்குள் இருக்கிறபடி
எங்களுக்கு ஒரு ராஜா வேண்டும் ...”

சாமுவேல்: ... விசனப்பட்டான் ... ஜெபித்தான் ...

கடவுள் சாமுவேலிடம்: “அவர்கள் உன்னையல்ல, என்னையே
தள்ளினார்கள் ... ஆனால் அந்த ராஜா காலப்போக்கில் எவ்விதம்
நடந்துகொள்வான் என்று எச்சரித்து ராஜாவை ஏற்படுத்து”

■ அப்படியானால்,

நமது ஜெபங்களுக்கெல்லாம் பதில் எதிர்பார்க்கக்கூடாதா?

அப்படியல்ல, கடவுள் நிச்சயம் பதில் கொடுப்பார்.

ஆனால் பதில்கள்: சில சமயங்களில் : ஆம்!

பல சமயங்களில் : இல்லை!

அடிக்கடி : காத்திரு!

பெரும்பாலும் : அமைதி!

தேறின கிறிஸ்தவர்களுக்கு இது புரியும்!

தகப்பனுக்குத் தெரியும்: எப்பொழுது கொடுக்கவேண்டும்?

எதைக் கொடுக்கவேண்டும்?

எந்தக் குழந்தைக்குக் கொடுக்கவேண்டும்?

■ ஜெபமானது கடவுளை மாற்ற அல்ல,

அவரது திட்டத்திற்கு ஏற்ப நம்மை மாற்றவே.

ஜெபிக்கும்போது சோர்ந்துவிடக்கூடாது என்று போதிக்கவே

அந்த அநீதியுள்ள நீதிபதியின் உவமை (லூக் 18:1-8)

அந்த விதவையின் நச்சரிப்பைத் தவிர்க்கவே அந்த நீதிபதி
“சலிப்புடன்” அவளுக்குப் பதில் கொடுத்தான்;
கடவுளோ “சந்தோஷத்துடன்” ஜெபத்திற்குப் பதில் தருகிறார்.

- பவுலுக்கு, “மாம்சத்தில் ஒரு முள்” —
அந்த முள் வெளியேறிட அவன் **கட்டளை** கொடுக்கவில்லை ...
அந்த முள்ளை எடுத்துப்போடக் கடவுளுக்கும் **கட்டளை**
கொடுக்கவில்லை
அவன் கர்த்தரிடம் பணிவாய் “வேண்டிக்கொண்டான்”
(2 கொரி 12:8)
ஆண்டவரின் பதிலைப் பண்பாய் “ஏற்றுக்கொண்டான்”
“என் **கிருபை** போதும்”
“பலவீனத்தில் என் **பலம்** விளங்கும்”

- கடவுள் நம்மைப் படைத்தவர் —
படைப்பு அவருக்குக் கட்டளையிட முடியாது.
கடவுள் நமது ஆண்டவர்/தலைவர் —
பணியாளரும் சீடரும் அவருக்குக் கட்டளையிட முடியாது.
கடவுள் நமது பிதாவானவர் —
அவர் கேட்பது: “நான் உன் பிதாவானால் என் கனம் எங்கே?”
(மல் 1:6) “மகன் தகப்பனைக் கனம்பண்ணுகிறான்”
“பணியாளன் எஜமானைக் கனம்பண்ணுகிறான்”
“நான் எஜமானானால் பயபக்தி எங்கே?”

- ஜெபிக்கும்போது —
தேவனிடம் கேளுங்கள்,
அவர் திருமுன் மன்றாடுங்கள்,
அவரிடத்தில் கதறுங்கள்,
அவருக்குக் காத்திருங்கள்,
அவருக்கு இசைந்து கொடுங்கள்,
ஒருபோதும் கட்டளையிடாதீர்கள்!

ஜெபத்தில் கடவுளுக்குக் கட்டளையிடுவது கிறிஸ்துவின் அல்லது
அப்போஸ்தலரின் மாதிரிக்கும் உபதேசங்களுக்கும் இசைவானதல்ல.

- துன்பத்திலும் இக்கட்டிலும் இருந்த வேளைகளில் ஏறெடுக்கப்பட்ட ஜெபங்களினால் சங்கீதப் புத்தகம் நிறைந்திருக்கிறது. அவையெல்லாவற்றிலும் ஆண்டவருக்குமுன் தாழ்மையையும், இசைவையும் காணலாம்.

(உ-ம்)	3:2,4,5	65:2,5	118:5,21
	20:5,6	81:7	119:25,26
	22:4,5	91:15	120:1,2
	34:4	99:6,7	

- உங்களை உறுத்திக்கொண்டிருப்பது எது? பதில் பெறாத ஜெபமா?
 “உமது சித்தமே ஆகட்டும்” என்று கடவுளிடம் சொல்லுங்கள்.
 இது விசுவாசக் குறைச்சலல்ல,
 மாறாக,
 எனக்கு உசிதமானது எது என்று கடவுள் அறிவார்
 என்ற நம்பிக்கையை இது வெளிப்படுத்துகிறது!

- Adelaide A. Pollard (1862-1934) என்பவரின் பாடல்:

Have Thine own way, Lord!

உம் சித்தம், தேவா, ஆகட்டுமே!

நான் ஓர் மண்பாண்டம் உம் கரத்தில்;

உம் பாதத்தண்டை காத்திருக்கும்

என்னை உம் சித்தப்படி மாற்றும்!

எப்படி ஜெபிக்கக்கூடாது?

2. பிசாசைக் குற்றம் சாட்டக்கூடாது.

Do not accuse Satan.

■ இரண்டு ஓரக் கொள்கைகள்:

- பிசாசே கிடையாது; பிசாசின் தாக்கமும் கிடையாது என்பது.
- நமது எல்லாத் தோல்விகளுக்கும் பிசாசே காரணம் என்பது.

■ நமது பாவங்களுக்கு **நாமே** பொறுப்பாளிகள் —

யாக் 1:14-16 ... சுய இச்சை	(படி 1)
சோதனைகள்	(படி 2)
பாவம்	(படி 3)
மரணம்	(படி 4)

இயேசுவைச் சோதித்ததுபோல சாத்தான் நம்மைச் “சோதிக்க”

மட்டும்தான் முடியும்;

நமது ஒத்துழைப்பின்றி நம்மைத் “தோற்கடிக்க” முடியாது.

ஆதாம்-ஏவாள் தோல்விக்குப் பிசாசு மட்டுமே பொறுப்பாளியென்றால்

அவர்கள் மீது கடவுள் சாபத்தைக் கூறியிருக்கவேண்டாமே!

சாபங்கள்: “வருத்தம், வியர்வை, பிரசவ வேதனை” (ஆதி 3:16-19)

— ஒரு கொலைகாரன் “கொலையின் ஆவியின்” மீது

தனது குற்றத்தைச் சுமத்திவிட முடியாது.

— ஒரு விபச்சாரக்காரன் “இச்சையின் ஆவியின்” மீது

தனது குற்றத்தைச் சுமத்திவிட முடியாது.

— ஒரு திருடன் “பொருளாசையின் ஆவியின்” மீது

தனது குற்றத்தைச் சுமத்திவிட முடியாது.

இயேசு போதித்தது: “**எங்கள்** பாவங்களை எங்களுக்கு மன்னியும்”

■ இன்னொரு தவறான பழக்கம் —

“ஜெபத்தில் சாத்தானைக் கட்டுதல்”

மேற்கோள் காட்டப்படும் வேத வாக்கியம் —

மத் 16:19 ... “நீங்கள் பூமியிலே கட்டுவது ... அது பரலோகத்திலும்”

இது பூலோகத்தில் நாம் அப்பியாசிக்கக்கூடிய
நமது பரலோக அதிகாரத்தைக் குறிப்பிடுகிறது!
அப்படியல்லவென்றால்,
பிசாசு பரலோகத்தில் இருக்கிறானா என்ன?

அதே போன்று மத் 18:17,18

— பொருள்: மன்னிக்க அல்லது தண்டனைத் தீர்ப்பளிக்க

“கட்டுதல், கட்டவிழ்த்தல்” — நீதிமன்றப் பயன்பாட்டுச் சொற்கள்
மத் 16 — நற்செய்திப்பணி பற்றியது — சபைக்கு வெளியிருப்போர்
“என்னை யார் என்று சொல்லுகிறார்கள்?”

(யூதருக்கும் புறவினத்தாருக்கும் பேதுரு வாசல்களைத் திறந்தான்.)

மத் 18 — சபையின் ஒழுங்குமுறைகள் பற்றியது — உள்ளிருப்போர்

■ நாம் செய்யக்கூடியதெல்லாம் —

பிசாசைக் கடிந்துகொள்ளலாம் (மத் 17:18)
பிசாசை விரட்டலாம் (மத் 10:1,8)
பிசாசுக்கு இடங்கொடுக்க மறுக்கலாம் (எபே 4:27)
பிசாசுக்கு எதிர்த்து நிற்கலாம் (யாக் 4:7)
பிசாசுக்கு எதிராக விழித்திருக்கலாம் (1 பேது 5:8)
அவனைக் கைது செய்யவோ முடியாது!

திருவசன வரம்புகளை மீறக்கூடாது.

இன்று பிசாசு விடுதலையாய்த் திரியவேண்டுமென்பதே தேவ திட்டம்.

அதிகபட்சம் இயேசு சொன்னது:

“எனக்குப் பின்னாகப் போ, சாத்தானே” (மத் 4:10)

பிசாசு கட்டப்படுவது எதிர்காலத்தில் நிகழ்விருப்பது (வெளி 20:1-3)

1000 ஆண்டு ஆளுகைக்கு முன்னும் பின்னும் அவன் விடுதலையோடு
இருக்கவேண்டும் (வச 3இ)

பிசாசை நீங்கள் இப்போது கட்டிவிட்டால்,

நீங்கள் அவனைத் தூர்த்திவிட முடியாது;

நீங்கள் அவனைத் தூக்கிகொண்டுதான் போகவேண்டும்!

- ஜெபத்தில் நாம் ஆண்டவரோடுதான் பேசுகிறோம், பிசாசிடம் அல்ல. இயேசு தமது கெத்செமனே அனுபவத்தை, “அந்தகாரத்தின் அதிகாரத்தின் வேளை” என்றழைத்தார் (லூக் 22:53) அவ்வேளையில் அவர் செய்தது, “பிதாவை நோக்கிய” ஜெபம் மட்டுமே. ஒரு கோணத்தில் பார்த்தால், ஏற்கனவே இயேசு சிலுவையில் “பலவானைக் கட்டிவிட்டார்.” “பலவானை” “அவனிலும் “பலவானரான” இயேசு கட்டிவிட்டார் (லூக் 11:20-22) அவர் அவனைத் தோற்கடித்தார் ... அவனது ஆயுதங்களை “உரிந்து”கொண்டார் (கொலோ 2:15) இந்த மகத்தான வெற்றியால்தான், நற்செய்திப் பணி மூலம் நாம் பிசாசின் ஆதிக்கத்திலிருந்து ஆத்துமாக்களைப் பிடுங்க முடிகிறது.
- பிசாசைப் பாதாளத்திற்கு அனுப்பவும் முயற்சிக்க வேண்டாம் — அவன் இங்கேதான் இருக்கவேண்டும். பிசாசை எரித்துவிடவும் முயற்சிக்க வேண்டாம் — கிறிஸ்து திரும்ப வரும்போது, “அவரது வாயின் சுவாசத்தினால்” அவனை எரித்துவிடுவார் (2 தெச 2:8) பிசாசைத் தூஷிக்கவும் (சபிக்கவும்) வேண்டாம் — மிகாவேல்கூட அப்படிச் செய்யத் துணியவில்லை (யூதா 8-10)
- தானியேலின் ஜெபத்திற்குப் பதில் தாமதமானது; ஆனால் அவன் தொடர்ந்து ஜெபித்துக் காத்திருந்தான் (தானி 9:19). தேவதூதன் மூலம் கடவுள் பெர்சியா மன்னனுடன் இடைபட்டார். “பெர்சியா ராஜாவே, கீழே இறங்கி வா” என்று தானியேல் ஜெபிக்கவில்லை!
- ஜெபத்தில் பிசாசு அல்ல, கடவுள் நினைவாகவே இருங்கள். அதாவது, திறந்திருக்கும் கிருபாசனம் (எபி 4:16) கிறிஸ்துவின் இரத்தம் (எபி 10:19-22) பரலோகில் பரிந்து பேசுகிறவர் (1 யோ 2:1) “உலகத்தில் இருக்கிறவனிலும் உங்களில் இருக்கிறவர் பெரியவர்”
- ஆன்மீகவாதியாக, அதே வேளையில், திருமறைவாதியாகவும் இருக்கவேண்டும்! (பார்க்க: பக்கங்கள் 338-340, 714-716)

எப்படி ஜெபிக்கக்கூடாது?

3. பரம பிதாவானவரை மறந்துவிடக்கூடாது.

Do not forget the Father.

- யாரை நோக்கி ஜெபிக்கவேண்டுமெனச் சரியாய்ப்
போதிக்கப்படவில்லை.
நவீனக் கிறிஸ்தவர் பலர் “இயேசுவையே” நோக்கி ஜெபிக்கின்றனர்.
ஏனெனில்,
அப்படித்தான் பிரசங்கிமார் பலரும் ஜெபிக்கின்றனர்!
ஆனால் “பிதாவை” நோக்கி ஜெபிக்கவே விவிலியம் நெடுகவே
திட்டவட்டமாய்ப் போதிக்கிறது.
- இயேசு போதித்தது:
 - அவரது மாதிரி ஜெபம் (மத் 6:6,9)
“பரமண்டலங்களிலிருக்கிற எங்கள் பிதாவே ...”
 - புதிய யுகம்
“அன்று என்னிடம் ஒன்றும் கேட்கமாட்டீர்கள்” (யோ 16:23,24)
நேரடியாகப் பிதாவை நோக்கி ...
ஏனெனில், “பிதா தாமே உங்களை நேசிக்கிறார்” (வச 25-27)
 - உயிர்த்தெழுதலின் ஓர் ஒப்பற்ற சிலாக்கியம்:
“என் பிதா ... உங்கள் பிதா ... என் தேவன் ... உங்கள் தேவன்”
(யோ 20:17)
 - ஆவியினால் முழுக்குபவர் கிறிஸ்துவாக இருந்தாலும்,
பரிசுத்த ஆவிக்காக நாம் பிதாவையே கேட்கவேண்டும் (லூக் 11:13)
- அப்போஸ்தலர், சீடர்களின் போதனையும் பழக்கங்களும்:
 - துன்புறுத்தலைத் தொடர்ந்த ஜெபம் (அப் 4:24-30)
“தேவனை நோக்கிச் சத்தமிட்டு ... உமது பரிசுத்த பிள்ளை ...”
 - எபே 2:18 ... “பிதாவிடம் ... இயேசுவின் மூலமாய்”
3:15 ... “நான் பிதாவை நோக்கி முழங்கால்படியிட்டு”

— ரோ 8:15 ... ஆவியானவரால் ... அப்பா, பிதாவே ...

— கிறிஸ்து நமக்காகப் பிதாவின் வலது பக்கம் அமர்ந்திருக்கிறார்

(அ) பரிதபிக்கும் பிரதான ஆசாரியராய் (எபி 4:14-16)

(ஆ) பரிந்து பேசுகிறவராய் (1 யோ 2:1)

(இ) நமக்காய் மன்றாடுபவராய் (எபி 7:25)

அவர் “பிதாவை நோக்கி” வேண்டுகிறார்.

■ குமாரனின் பரிந்து பேசும் உதவியுடன் நாம் “பிதாவிடம்” பாவங்களை அறிக்கை செய்கிறோம் —

1 யோ 2:1

1:7,9

எபி 2:17,18

■ இவ்வாறாக,

திரித்துவத்தை நாம் நன்கு விளங்கிக்கொள்வது திருமறையின் முன்மாதிரிகளை ஜெபத்தில் பின்பற்றும்போதுதான்.

■ அப்படியானால்,

நாம் “இயேசுவை நோக்கி” ஜெபிக்கவே கூடாதா?

ஜெபிக்கலாம்; ஆனால் அது விதிவிலக்குதான் —

□ ஸ்தேவானின் ஜெபம்:

“இயேசுவே, என் ஆவியை ஏற்றுக்கொள்ளும்” (அப் 7:59)

— ஓர் அசாதாரண அனுபவம்: “இயேசு நிற்பதைக் கண்டு ...”

— மரண வேளையின் ஒப்புவிப்பு வார்த்தைகள், அவ்வளவுதான்

□ வெளி 22:20 ... “கர்த்தராகிய இயேசுவே, வாரும்!”

— இது வழக்கமான ஜெபத்திற்கு உதாரணமல்ல;

மாறாக, ஏங்கும் இருதயங்களின் அழைப்பு!

■ யோவான் 14:14இல் சொல்லியிருப்பது?

(அ) மொழிபெயர்ப்பு — “என் நாமத்தில் கேளுங்கள்”

(ஆ) சூழமைவு (வச 13) — இது வச 14க்கு முரண்டபட முடியாது.

நீங்கள் என்னிடமே என் நாமத்தில்

கேட்க முடியாதே!!!

குழந்தைகளும் கிறிஸ்தவரல்லாதோரும் —

ஜெபிக்கக் கற்றுக்கொள்ளும்போது,

“இயேசுவே” என்று துவங்குவது சரியாக இருக்கலாம்.

குழந்தைப் பருவத்தை விட்டு நாம் வளரவேண்டும் —

“நான் குழந்தையாயிருந்தபோது ...” (1 கொரி 13:11)

தேறின உபதேச அறிவு தேவை.

திருத்திக்கொள்ள உத்தம முயற்சி எடுங்கள்.

■ தெய்வீக ஒழுங்கமைவு —

பிதாவானவர், குமாரனானவர், ஆவியானவர் இம்மூவரும்

சரிசமமானவர்கள்; ஆனால் தங்களுக்குள் ஒரு வரிசையைக்

கடைப்பிடிக்கிறார்கள்!

இயேசு: “என் பிதா என்னிலும் பெரியவர்” (யோ 14:28இ)

ஆவியானவரும் “தமது சுயமாய்ப்” பேசமாட்டார் (யோ 16:13)

இறுதிக் கட்டம் —

1 கொரி 15:24,28

“குமாரன் தாமும் தமக்குச் சகலத்தையும்

கீழ்ப்படுத்தினவருக்கு (பிதாவானவர்) கீழ்ப்பட்டிருப்பார்”

(பார்க்க: பக்கங்கள் 160-161)

எப்படி ஜெபிக்கக்கூடாது?

4. நடுவர்களைத் தேடக்கூடாது.

Do not seek mediators.

- எங்கும் பிரசங்கிமார்களின் முழக்கமெல்லாம் —
“உங்கள் ஜெபத் தேவைகளை உடனே எங்களுக்கு அனுப்புங்கள்!”
ஏதேனும் உதவி தேடி அங்கலாய்ப்பிலிருக்கும் மக்கள் வேதப் பாணியில் இவ்விதப் பரிகாரம் சரியா என அலசிப் பார்க்க முயலுவதில்லை.
- இதைக் குறித்து பைபிள் போதிப்பது என்ன?
(அ) ப.ஏ./பு.ஏ. ... **அனைவரும்** ஆசாரியர்கள் (1 பேது 2:5,9)
இருமுறை சொல்லப்பட்டுள்ளது.
“குருக்கள்” “குருக்களல்லாதோர்” என இரு வகுப்பினர் இப்போது கிடையாது.
(உ-ம்) அப் 2 ... மாம்சமான யாவர் மீதும்
குமாரர் ... குமாரத்திகள்
வாலிபர் ... மூப்பர்
உதவிக்காரர் ... உதவிக்காரிகள்
வயது அல்லது வகை வித்தியாசமில்லை!
புராட்டஸ்டன்ட் சீர்திருத்தம்: “அனைத்து விசுவாசிகளின் ஆசாரியத்துவம்” எனும் சத்தியம் திரும்ப நிலைநாட்டப்படவே.
(ஆ) பிள்ளைகள் தந்தையிடம் கேட்டல் —
மத் 7:7-11 ... “கேளுங்கள் ... தேடுங்கள் ... தட்டுங்கள்”
“கேட்கிற ... தேடுகிற ... தட்டுகிற எவனும்”
வச 11 ... “பொல்லாத நீங்கள் ... **அதிக நிச்சயமல்லவா?**”
(இ) முதல் தேற்றரவாளர் (உதவியாளர்) — ரோ 8:34
பரலோகில் நமக்காக (எபி 7:24-26)
கிருபாசனம் (எபி 4:15,16)
“தேரியமாக”...தயக்கமோ, சந்தேகமோ இல்லாமல்.

இரண்டாம் தேற்றரவாளர் (உதவியாளர்) — ரோ 8:26,27

பூவுலகில் நம்மோடு

மூன்றாம் தேற்றரவாளர் (உதவியாளர்) தேவையோ?

- ரோமன் கத்தோலிக்கர் இயேசுவை நமக்குக் கொண்டுவந்த
“மரியானை” நடுவராகப் பயன்படுத்துகின்றனர்;
புராட்டஸ்டன்டுகள் நம்மை இயேசுவிடம் கொண்டுவரும்
“பிரசங்கிமாலை” நடுவர்களாகப் பயன்படுத்துகின்றனர்.
இரு திறத்தாரும் தவறு.

- கடவுள் “உங்கள்” ஜெபத்திற்குப் பதில் தரவிட்டால்,
உங்களுக்காக ஒருவரும் சிபாரிசு செய்திட முடியாது!
வேதாகம ஒழுங்குமுறை:
யாக் 5:13-15... “ஒருவன் துன்பப்பட்டால் ... **அவன் ஜெபிக்கக்கடவன்**”
ஜெபிக்க முடியாத அளவு நீங்கள் பலவீனப்பட்டிருந்தால்,
உங்கள் சபை மூப்பரை வரவழைத்து ஜெபியுங்கள்.

உங்கள் பாவங்களை அறிக்கை செய்யுங்கள் ...
“ஒருவருக்காக ஒருவர்” ஜெபம்பண்ணுங்கள்.

தற்பரிசோதனை கட்டாயம் —

புல 3:1,8,44 ... பதில் பெறாத ஜெபங்கள் ...
:28,29,38-41 ... ஆராய்ந்து பார்த்து ... திரும்புவோம்

இந்தப் படிகளைத் தவிர்த்திட வேண்டாம்.
குறுக்கு வழிகளைத் தேடவேண்டாம்.

- “ஜெப எண்ணெய்” குறித்து எச்சரிக்கை —
நாம் “எண்ணெய்க்காக” ஜெபிக்கக்கூடாது;
மாறாக, மனிதன்மீது எண்ணெய் பூசி அவனுக்காக ஜெபிக்கவேண்டும்.
“ஆசீர்வதிக்கப்பட்ட துணி” — மக்கள்தான் எடுத்தார்கள்;
பவுல் அப்படி எதையும் ஆசீர்வதித்து அனுப்பவில்லை (அப் 19:11.12)
“புனித நீர்” — பெதஸ்தா — இது வெறுமனே ஓர் யூத நம்பிக்கை.

மற்ற பிணியாளிகள் முண்டியடித்துக் குளத்திற்குள் இறங்கும்போது
அவன்மீது ஒரு சில சொட்டுகளாவது தெளிக்காமலா இருந்திருக்கும்?
இயேசுவும் அவன் குளத்திற்குள் இறங்கவா உதவினார்?

கடவுள் இன்று **பொருட்களை** அபிஷேகிப்பதோ,
புனிதப்படுத்துவதோ இல்லை.

அபிஷேகிக்கப்பட்ட பொருட்கள், புனிதத் தலங்கள்
என்பதெல்லாம் சிலைவணக்கம்.

இவையெல்லாம் கத்தோலிக்கத்தின் மூட நம்பிக்கைகளில்
(இருண்ட காலங்கள்) மிஞ்சியவை.

கிறிஸ்தவர்கள் “திருமறைக்குத் திரும்பும்போதுதான்”
மார்க்கமானது வியாபாரமயமாக்கல் ஒழியும்!

நோயுற்றோருக்காகவும் பாடனுபவிப்போருக்காகவும் ஜெபித்தல்
இன்று கொள்ளை லாப வியாபாரமாகிவிட்டது.

■ ஒவ்வொரு பிரசங்கியாருக்கும் தனது சொந்தப் பிரச்சனைகளே
நிறையவுண்டு!

“உங்களுக்காகத் தினமும் கண்ணீரோடு ஜெபிக்கிறேன்”
என்பன போன்ற வாக்குறுதிகளையெல்லாம் நம்பவேண்டாம்!

45 ஆண்டுகளுக்கு மேல் ஒரு பிரசங்கியாராயிருக்கும்
நான் கொடுக்கும் அறிவுரை:

“பிரசங்கிமாரைக் குறித்து எச்சரிக்கையாயிருங்கள்!”

எப்படி ஜெபிக்கக்கூடாது?

5. இருதயத்தில் பகை இருக்கக்கூடாது.

Do not harbour hatred in your heart.

- ஜெபிக்கக் கற்றுக்கொடுத்த உடனே,
இயேசுவானவர் “மன்னிப்பை” குறித்துப் போதித்தார் —
மத் 6:9-13 — முன்மாதிரி ஜெபம்
ஆதலால், ‘மனிதருடைய தப்பிதங்களை நீங்கள் அவர்களுக்கு
மன்னித்தால் ...’ வச 14,15

ஏழு வேண்டல்களில், “மன்னிப்பை” மட்டும்,
அதாவது, 5ஆம் வேண்டலை மட்டும், எடுத்து விளக்கினார்.
- இந்நாட்களில் “விசுவாசம்” ஓங்கிப் பேசப்படுகிறது,
“மன்னித்தல்” பற்றிப் பேச்சே இல்லை —

ஆனால் வேதம் போதிப்பது:
மாற் 11:22-24 ... அத்தி மரத்தைச் சபித்ததைத் தொடர்ந்து ...
“தேவனிடத்தில் விசுவாசம் ...
இந்த மலையைப் பார்த்து ... சமுத்திரம் ...
விசுவாசியுங்கள்... பெற்றுக்கொள்வோம்
**அத்துடன், வச 25 — “நீங்கள் நின்று ஜெபம்பண்ணும்
போதெல்லாம்” மன்னியுங்கள்.**
- நாணயத்தின் இரு பக்கங்கள்:
“எவையெல்லாம் ... எப்பொழுதெல்லாம்”

ஜெபிக்கும் வேளைகளிலெல்லாம் இதைச் சோதித்துப் பாருங்கள்.

— எந்நேரத்திலும்		
— எதிலும்		வச 25
— எவருக்கேனும்		
- கடவுளின் செவிகளை அடைக்கும் பாவங்கள் —
ஏசா 59:1-4 ... பொய் ... தாறுமாறுகள் ... நியாயக்கேடுகள்
— சகவுறவுப் பிரச்னைகள்
“உதடுகள் ... நாவு ... பேச்சு” (வச 3,4)

ஆம், குறிப்பாக நமது **வார்த்தைகள்** —

நாம் மனிதரோடு பேசுவதும், ஆண்டவரோடு பேசுவதும்

ஒன்றுக்கொன்று தொடர்புடையவை.

யாக் 3:8-10 ... தேவனைத் துதிப்பது ... மனிதனைச் சபிப்பது... கூடாது ...

— அவதூறான வார்த்தைகள்

— மூர்க்கத்தனமான வார்த்தைகள்

— குற்றப்படுத்தும் வார்த்தைகள்

— திமிரான வார்த்தைகள்

யாக் 5:16அ ... “உங்கள் குற்றங்களை ஒருவருக்கொருவர்

அறிக்கையிட்டு ...”

— அப்பொழுதுதான், ஜெபம் “மிகவும் பலனுள்ளதாயிருக்கும்”

(வச 16அ)

■ ஒப்புரவாகுதலுக்கு ஓர் அழைப்பு!

காரியங்களைச் சரி செய்ய ஓர் அழைப்பு!

ஒரு பட்டியல் தயாரியுங்கள்:

“மன்னிக்கவும்,” “மன்னிப்பு கோரவும்”

இல்லாவிடில் “சுத்த மனச்சாட்சி” கிட்டாது —

1 யோ 3:20-23

“இருதயமே ... தீர்க்குமானால் ... கற்பனைகள் ...

வேண்டிக்கொள்ளுங்கள்”

“இதுவே” அவருடைய கற்பனை (வச 23ஆ)

விசுவாசியுங்கள் ... **அத்துடன்** ஒருவரையொருவர் நேசியுங்கள்.

■ உங்களது பாதுகாப்பு, ஆசீர்வாதத்துக்காக ஜெபிக்கையில், அடுத்தவனும் கடவுளுக்கு அவரது கண்மணி என்பதை மறக்கவேண்டாம்.

கிறிஸ்துவின் திருவுடலில் பல உறுப்புகள் —

சிறு காயம் ஒன்றுக்காகக் கையையோ காலையோ தறிப்போமா?

“தேவன் உங்களிடம் பொறுமையாயிருப்பதுபோல நீங்களும்

பொறுமையாயிருங்கள்”

■ ஜெபப் பட்டியலுக்கு முன் ஒப்புரவாகுதலின் பட்டியல் தயார் செய்யுங்கள்.

“முன்பு” ஒப்புரவாகி **“பின்பு”** செலுத்து! (மத் 5:23-25)

இவ்வசனப் பகுதி புண்படுத்தும் வார்த்தைகளைப் பேசுவதைப்
பற்றியது:

“ஆபத்து ... ஆபத்து ... ஆபத்து ... கோபம் ... மூடன் ... மதிக்கேடன்”

(வச 22)

எதிராளியுடன் “சீக்கிரம்” நல்மனம் பொருந்து (வச 25)

இவ்விதம் செய்வது,

ஒரு மாபெரும் எழுப்புதலைக் கொண்டுவரும்.

■ சகோதரி சாராள் நவரோஜியின் (1938-) பாடல்:

கர்த்தர் அன்பே, தூய அன்பே,
பக்தர்கள் போற்றும் அன்பே — என்
இயேசுவின் அன்பு மாபெரிதே;
எப்படிப் பாடுவேனோ?

குற்றமில்லாத அன்புடனே
மற்றவரை நான் நேசிக்கவே;
கற்பனையில் பிரதானம் ஒன்றே,
கைக்கொண்டு வாழ்ந்திடுவேன் — அவர்

சத்துருவான மித்திரனை
சோதரன் தோழனாய் நேசித்தீரே;
பாதம் பணிந்தும்மை வேண்டுகிறேன்,
பூரண அன்பருள்வீர் — திருப்

(பார்க்க: பக்கங்கள் 38-39, 198-201, 255-258, 751-754)

எப்படி ஜெபிக்கக்கூடாது?

6. தன்னலமாய் இருக்கக்கூடாது.

Do not be selfish.

- எதிலும் “எனக்குத்தான்” எனும் தலைமுறையிது.
இதனால் “எனக்கு” என்ன கிடைக்கும் என்பதே கேள்வி.
என்றுமில்லாத அளவு இன்று தன்னலம் தாண்டவமாடுகிறது —
2 தீமோ 3:1,2 ... கொடிய காலங்கள்
19 தீங்குகள் பட்டியலிடப்பட்டுள்ளன.
முதலில் வருவதே, “மனிதர் தற்பிரியராய் ...”
இக்காலத்தின் தன்னல ஆவியானது மார்க்கவுலகை,
குறிப்பாக நமது ஜெபங்களைக், கவ்விப் பிடித்துள்ளது —
எனது தேவைகள் ... எனது வேலை ... எனது குடும்பம் ...
ஆனால், இயேசு கற்பித்த **மாதிரி** ஜெபத்தைப் பார்த்தால் —
மத் 6:9-13 ... எங்கள் ... எங்களுக்கு ... நாங்கள் ...
“என்”, “எனக்கு” என்று **அல்ல**.
■ பிறர் மீது அக்கறையற்று, தன்னலத்தில் நிறைந்துள்ள ஜெபங்களைக்
கடவுள் மதிப்பதில்லை.
(உ-ம்) ஏசா 1:15-17 ... “கைகளை விரித்தாலும் ...
மிகுதியாய் ஜெபம்பண்ணினாலும்”
— ஒடுக்கப்பட்டோரின் நியாயம் நாடுங்கள்.
— திக்கற்றோரை ஆதரியுங்கள்.
— விதவைக்காய் வழக்காடுங்கள்.
■ துதிப்பதிலும் ஆராதிப்பதிலும் இன்று எங்கும் எழுச்சி.
இப்பரவசம் நம்மைச் சுற்றியுள்ள மக்களது துன்பங்களைக்
காணக்கூடாதவாறு நமது கண்களைக் குருடாக்கிவிடக்கூடாது —

எபி 13:15,16 ... துதி ... ஸ்தோத்திர பலி ...

ஆனால் தானதர்மம் பண்ண மறவாதிருங்கள் ...

■ சுயபரிதாபத்திலிருந்து வெளியே வாருங்கள்!

மற்றவரது இன்னல்களும் பிரச்சனைகளும்

நம்முடையவைகளைவிடக் கொடியவை, மோசமானவை!

இயேசுவைத் தவிர யோபுவைப்போல் பாடனுபவித்தவர் எவருமில்ர் —

ஆயினும், அவன் சுயபரிதாபத்தில் மூழ்கிவிடுவதற்குப் பதிலாகத்

தன் சிநேகிதருக்காக வேண்டுதல் செய்தான் —

யோபு 42:7 ... யோபுவின் 3 சிநேகிதர் மீதும் தேவ கோபம் எழுந்தது.

என்ன தீங்கு அவர்களுக்கு நேர்ந்தது என்பதை அறியோம்.

அது பயங்கரமாயிருந்திருக்கும் (வச 8)

“உங்கள் புத்தியினத்துக்குத்தக்க ...”

அவர்களுக்காக யோபு ஜெபித்தபோதுதான்

அவன் இழந்தவைகளைக் கடவுள் கொடுத்தார் (வச 10)

ஒரு பழமொழி: ஊரார் பிள்ளையை ஊட்டி வளர்த்தால்

தன் பிள்ளை தானாய் வளரும்!

■ நாம் “பிறருக்காகவும்” ஜெபிப்பதாக நினைத்துக்கொண்டிருக்கலாம்.

ஆனால், அதில் “அந்நியர்” மற்றும் நமது “விரோதிகள்”

உள்ளடங்கியுள்ளனரா? (மத் 5:44,46)

ஜெபத்தில் உங்கள் இருதயம் விசாலமாகட்டும்;

“எல்லா” மனிதரையும் உள்ளடக்குங்கள் — 1 தீமோ 2:1

ஏதோ ஜெபத்தில் பெயர்கள் சேர்ப்பதல்ல;

ஆனால்,

எல்லோருக்காகவும் விண்ணப்பியுங்கள்

எல்லோருக்காகவும் ஜெபியுங்கள்

எல்லோருக்காகவும் வேண்டுங்கள்

எல்லோருக்காகவும் ஸ்தோத்திரம் பண்ணுங்கள்

மற்றவர்களுக்காக ஜெபியுங்கள், மன்றாடுங்கள், துதியுங்கள்!

■ தன்னலமாயிராதேயுங்கள் —

ஜெபத்தில் இன்னும் முடிந்த அளவு நபர்களை உள்ளடக்க
இதயத்தை விசாலமாக்குங்கள்.

எடுத்துக்காட்டாக,

— உங்களது மகன் அல்லது மகளது தேர்வுக்காய் ஜெபிக்கும்போது,
பிற மாணவருக்காகவும் ஜெபியுங்கள் —

குறிப்பாக, கல்வியில் மந்தமான மாணவர்,
மற்றும் வறுமைப் பின்னணியிலிருந்து வருவோருக்காக

— திருமண வயதிலுள்ள உங்கள் மகன்/மகளுக்காக
ஜெபிக்கும்போது, தங்களது பிள்ளைகளுக்கு நன்கு திருமணத்தை
நடத்த வசதியில்லாத பெற்றோர்களுக்காகவும் ஜெபியுங்கள்.

— வாகன விபத்தில் உங்கள் குடும்பத்தில் ஒருவர் இறந்துவிட்டால்,
அந்த விபத்தில் பலியான வாகன ஓட்டுனர் குடும்பத்திற்காகவும்
ஜெபிக்க மறந்துபோகக்கூடாது.

இப்படி “எனது,” “நமது” என்பது “பிறரது” என்றாகட்டும்!

■ இயேசுவின் தன்னலமின்மை:

□ தம்மைப் பாதுகாக்கத் தூதர் படைக்காய் பிதாவிடம்
வேண்டவில்லை (மத் 26:53);
ஆனால், பேதுருவைச் சாத்தானிடமிருந்து பாதுகாக்க அவனுக்காய்
ஜெபித்தார் (லூக் 22:31,32).

□ தமது பசியாற்றிக்கொள்ள அவர் அற்புதம் செய்யவில்லை
(மத் 4:2-4);
ஆனால், திரள்களின் பசியாற்ற அப்பம் மீனைப் பெருக்கினார்
(மத் 14:15-21).

எப்படி ஜெபிக்கக்கூடாது?

7. மண்ணுலகச் சிந்தையால் நிறைந்திருக்கக்கூடாது.

Do not be earthlyminded.

- இன்று மக்களின் எண்ணமெல்லாம்,
பரலோகம் ஒரு பல்பொருள் அங்காடி;
நாம் வாங்கவேண்டியவற்றின் பட்டியல்தான் ஜெபம் என்பதே.
பொருளாதாரத் தேவைகள், உடலுக்கடுத்த ஆசீர்வாதங்கள்
ஆகியவற்றிற்காக ஜெபிக்கவே பெருவாரியாக நேரம்
எடுத்துக்கொள்கிறோம்.

இப்பகுதியில் திடமான திருத்தம் தேவை —
மறுபடியும் இயேசுவின் மாதிரி ஜெபத்தைப் பார்ப்போம் —
மத் 6:9-13 ... 7 வேண்டல்கள்
இந்த 7இல் 1 மட்டுமே உடலுக்கடுத்தது.
“அன்றன்றுள்ள ஆகாரம்”

முக்கியத்துவ வரிசை இப்படி இருக்கவேண்டும் —

முதலாவது, “தேவனுடைய” காரியங்கள்:

உமது நாமம்
உமது இராஜ்யம்
உமது சித்தம்

அடுத்து, நம்முடைய “ஆன்மீகத்” தேவைகள்:

குற்றங்களுக்கு மன்னிப்பு
சோதனையில் வெற்றி
தீமையினின்று விடுதலை

இங்குதான் இஸ்ரவேலர் தடுமாறிக் கவிழ்ந்தனர் —

எகிப்திலிருந்து அவர்களை அழைத்து வந்ததில் கர்த்தர் உன்னத
ஆன்மீக நோக்குகளை வைத்திருந்தார்:

- அவர்கள் ஆராதிக்கும் சந்ததியாக மாறவேண்டும்.
- அவர்கள் மூலம் தீயவர்கள் அழிக்கப்படவேண்டும்.
- முழுவதும் அவர்கள் மூலம் ஆசீர் பெறவேண்டும்.

அவர்களோ இவையெல்லாவற்றையும் மறந்து,

உடலுக்கடுத்தவைகளிலேயே சிக்கிக்கொண்டனர் —

(உ-ம்) எண் 11:5,6 ... மீன் ... வெங்காயம் ... வெள்ளைப் பூண்டு

தேவ கோபம்: வச 19,20

- ஜெபங்களில் நாம் உலகச் சிந்தையாகவே இருப்பதற்கு ஒரு காரணம்—
பிரசங்கபீடங்களில் ஓங்கியடித்துப் பேசப்படுவது
“சுகபோக வாழ்வின்” உபதேசமே.

— இயேசு போதித்தது இதுவல்ல ...

மத் 6:31,32,33 (அஞ்ஞானிகள்: உயிருள்ள தேவனைத்
தொழுதுகொள்ளாதவர்கள்)

— பூவுலகக் காரியங்களிலேயே உழன்றுவிடுவதைக் குறித்து
விசுவாசிகளை அப்போஸ்தலர் எச்சரித்தனர் ...

“இவ்வுலக வாழ்வுக்காக மட்டும்” (1 கொரி 15:19)

— நற்செய்திக் கூட்டங்களில் மக்கள் கதறியழுவது ஏன்?

பிரதானமாகத் தங்கள் பாவங்களுக்காக அல்ல,
உடலின் வேதனைகளுக்காகவும்,
பொருளாதாரத் தேவைகளுக்காகவுமே! —

2 கொரி 7:10

“தேவனுக்கேற்ற துக்கம் ... மனந்திரும்புதல் ... இரட்சிப்பு”

நமது “பாவங்களுக்காய்ப்” புலம்பி அழவேண்டும்

“பாவிகளே ... துக்கித்து ... அழுங்கள்” (யாக் 4:8,9)

- ஜெபத்தில் பொருத்தனைகள் செய்வது பற்றி —

அதாவது, “ஆண்டவரே, நீர் எனக்கு இதைச் செய்தால், நான் ...”

கடவுளிடம் மலிவான பொருத்தனைகள் பண்ணவேண்டாம் —

(உ-ம்) “நான் இந்தப் பத்திரிகையில் சாட்சி எழுதுவேன்”

□ அன்னாள் செய்த பொருத்தனையைப் பாருங்கள் —

1 சாமு 1:11 ... “அவன் உயிரோடிருக்கும் காலமெல்லாம் ...”

“கர்த்தர் கொடுத்ததை அவருக்கே கொடுத்துவிடுகிறேன்”

பார்க்க வச 27,28 ... இதுவே உண்மையான “தொழுகை!”

□ தாவீதும் அப்படித்தான் —

உபத்திரவங்களின் வழியே சென்றுகொண்டிருந்தான் (சங் 132:1)

தனது எல்லா சொகுசுகளையும் **தியாகம்** செய்வதாய்ப்

பொருத்தனைபண்ணினான்:

“வீடு ... கட்டில் ... படுக்கை” (வச 2-5)

■ ஜெபத்தில் அரசன் சாலொமோன் கேட்காதவையே

ஆண்டவரை மகிழ்வித்தன —

1 இரா 3:10,11 ... நீடித்த நாட்கள் ... செல்வம்

■ எசேக்கியா பிரான்சிஸ் (1952-) அவர்களின் பாடல்:

யார் வேண்டும் நாதா, நீரல்லவோ?

எது வேண்டும் நாதா, நின் அன்பல்லவோ?

பாழாகும் லோகம் வேண்டாமையா;

வீணான ஆசை வெறுத்தேனையா.

உலகத்தின் செல்வம் நிலையாகுமோ?

பேர் புகழ் கல்வி அழியாததோ?

பின் ஏன் நீர் கேட்டீர் இக்கேள்வியை?

பதில் என்ன சொல்வேன், நீரே போதும்!

(பார்க்க: பக்கங்கள் 52-54, 439-440, 563-565, 676-679, 755-758)

எப்படி ஜெபிக்கக்கூடாது?

8. அதிகமாய்ப் பேசக்கூடாது.

Do not speak too much.

- ஜெபத்தைக் குறித்த முதல் போதனையிலேயே, ஜெபத்தில் “வீண் வார்த்தைகள் அலப்புதல்” மற்றும் “அதிக வசனிப்புகள்” ஆகியவற்றை இயேசு கண்டித்தார் —
மத் 6:7,8 ... மாதிரி ஜெபத்தைக் கற்பிக்கும் முன்னதாகவே ...
அது அஞ்ஞானப் பழக்கம்: “அவர்கள் நினைக்கிறார்கள்”
(உ-ம்) “ஆண்டவரே, தாரும் ... தாரும் ... தாரும் ... தாரும் ...”
ஏன் “வீண் அலப்பல்கள்” கூடாது —
ஏனென்றால், “உங்கள் தேவையை உங்கள் தந்தை ஏற்கனவே அறிந்திருக்கிறார்”
இந்த உணர்வுக்குள் மட்டும் நாம் வந்துவிட்டால்
ஜெப வாழ்வில் என்னே புரட்சி உண்டாகும்!
ஜெபம் ஆண்டவருக்குத் தகவல்கள் கொடுக்க அல்ல,
அவரோடு பாசவுறவை மேம்படுத்தவே.
- ஜெபத்தில் “மூடரின் பலி” —
பிர 5:1-3...பலியிடுவதைவிட செவிகொடுக்கச் சேர்வதே நலம்
... **உன் வார்த்தைகள் சுருக்கமாயிருப்பதாக ...**
ஜெபத்தில் தனது நாவுக்குக் காவல் வைக்கும்படி
தாவீது வேண்டினான்! (சங் 141:2,3)
- ஜெபம் இருவழிப்பாதையாய் இருக்கவேண்டும் —
தேவன் பேசக் கேட்பதைக் கூட்டி,
நாம் பேசுவதைக் குறைக்கவேண்டும்!
யாக் 1:17 ... நன்மையான எந்த ஈவும் பரத்திலிருந்துண்டாகி ...
:18 ... **வசனத்தினால்** கடவுளே நமது மறுபிறப்பைத்
துவக்கினார்.
:19 ... **ஆகையால்** ... கேட்கத் தீவிரம் ... பேசத் தாமதம் ...
:21 ... உள்ளத்தில் நாட்டப்பட்ட **வசனத்தைச்** சாந்தமாய் ...

(உ-ம்) தனக்கிருந்த முள் நீங்கும்படி பவுல் ஜெபித்தபோது —
2 கொரி 12:7-9

கர்த்தர் **தமது வார்த்தையை** அவன் இருதயத்தில் நாட்டினார்.
அதாவது, “என் கிருபை உனக்குப் போதும் ...
உன் பலவீனத்தில் என் பலம் ...”

அவன் அதைச் “சாந்தமாய்” ஏற்றுக்கொண்டான்.
இதை எப்படிச் சொல்லுகிறோம்?
இவ்வனுபவத்திற்குப் பின்னரே,
“என்னை நான் **உயர்த்தாதபடிக்கு**” என்று எழுதினான்.

- திறந்துவைத்த வேதத்துடன் ஜெபியுங்கள் —
அதின் செய்திகளால் ஊறிப்போயிருங்கள் —
முழங்காலில் நின்றுகூட திருமறையை வாசிக்கலாம்.
யோ 15:7...என் **வார்த்தைகள்** உங்களில் நிலைத்திருந்தால் ...
நீங்கள் **கேட்டுக்கொள்வது** எதுவோ ...

- தாவீது கர்த்தரிடத்தில் ஏங்கின “ஒன்று” இதுதான்.
சங் 27:4 ... பார்க்க ... ஆராய்ச்சி செய்ய ...

- ஜெபத்தில் கடவுளுக்குப் **பிரசங்கம்** பண்ணக்கூடாது!
1 சாமு 3:10
சாமுவேல்: “கர்த்தாவே, சொல்லும்; அடியேன் கேட்கிறேன்!”
நாமோ: “கர்த்தாவே, கேளும்; அடியேன் பேசுகிறேன்!”

பரிசேயன்-ஆயக்காரன் உவமையிலிருந்து நாம் கற்றுக்கொள்ளும்
பாடம்: (லூக் 18:10-14)
வார்த்தைகளைக் கொட்டிவிட்டவன்,
வெறுமையாகவே திரும்பினான்!

எப்படி ஜெபிக்கக்கூடாது?

9. இயல்பற்ற விதத்தில் செயல்படக்கூடாது.

Do not act artificially/unseemly.

- ஜெபத்தில் அதிக சத்தம் அதிக வல்லமை என்று பொருளல்ல!
சத்தம் அதிகமானால் சரக்கு இல்லை என்றிருக்கலாம்!

கூச்சல், கூப்பாடு, இவையெல்லாம் தவிர்க்கப்படவேண்டும்.

ஜெபம் “ஆவியோடும் உண்மையோடும்” இருக்கவேண்டும்.

தீர்க்கன் எலியா அஞ்ஞானப் பழக்கங்களைக் கிண்டலடித்தான் —

1 இரா 18:25-29 ... குதித்து ஆடினார்கள்
... உரக்கக் கத்தினார்கள்
... கத்திகளால் கீறிக்கொண்டார்கள்
... உளறினார்கள்

முந்தின பாடத்தில் வீண் அலப்புதல் ஓர் அஞ்ஞானப் பழக்கம் என்று
இயேசு சொன்னதைக் கவனித்தோம்.

அளவுக்கு மீறிக் கத்துதலும் அஞ்ஞானப் பழக்கம்தான் —

“தங்கள் வழக்கத்தின்படியே” (வச 28)

சில தருணங்களில் நமது உள்ளுணர்வுகள்

ஆழமாய்க் கிளறப்படலாம்—

(உ-ம்) கெத்சமெனே தோட்டத்தில் இயேசு (லூக் 22:44)

“வியாகுலம் ... ஊக்கம் ... வியர்வை ... இரத்தம்”

எபிரெய நிருப ஆக்கியோன் இதை விளக்குகிறான் (எபி 5:7)

“பலத்த சத்தத்தோடும் கண்ணீரோடும் ...”

ஆனால் இங்கு இயல்பற்ற செயல் எதுவுமில்லையே.

- அது போலவே,

அமைதியாய் ஜெபிப்பது

ஆவியும் அனலுமில்லாதது என்று பொருளல்ல —

(உ-ம்) அன்னாள்

1 சாழு 1:10 ... கசப்பு ... கண்ணீர் ... அங்கலாய்ப்பு
:12,13 ... உதடுகள் அசைந்தன ... சத்தம் இல்லை!

அவள் உண்மையிலேயே —

“இதயத்தைக் கடவுளிடம் ஊற்றிக்கொண்டிருந்தாள்” (வச 15)

“மிகுந்த விசாரத்தினாலும் துக்கத்தினாலும் ...” (வச 16)

வல்லமையானதொரு தீர்க்கதரிசியை,

அதுவும் ஜெப வீரனாகிய தீர்க்கதரிசியைப் பெற்றெடுத்தாள் —

தனது பணியினின்று ஓய்வு பெற்ற பின்னரும்

சாழுவேல் தனது ஜெப ஊழியத்தைத் தொடர்ந்தான் (1 சாழு 12:2,23)

■ உணர்ச்சிகள் இருக்கலாம்,

உணர்ச்சிவசமோ ஜெபத்தின் இனிமையைச் சூறையாடிவிடும்.

கடவுள் நெடுந்தொலைவில் இல்லையே!

அமெரிக்காவிலிருக்கும் ஒருவரோடு

இந்தியாவிலிருந்து தொலைபேசியில் பேசும்போது

சிலர் போடும் சத்தம், அப்பப்பா!

உபா 4:7 ... “இவ்வளவு சமீபமாய்!”

■ கூடி ஜெபிக்கையில் கடைப்பிடிக்க பவுல் வகுத்த ஒழுங்குமுறைகள்:

1 கொரி 14

□ தீர்க்கரின் ஆவிகள் தீர்க்கருக்கு அடங்கியிருக்கின்றன (வச 32)

□ கடவுள் கலகத்திற்குக் காரணரல்ல (வச 33)

□ சகலமும் நல்லொழுக்கமாயும் கிரமமாயும் ... (வச 40)

(உ-ம்) ஒருவர் ஜெபிக்கும்போது, மற்றவர்கள் மென்குரலில்

அவரோடு இணைந்து ... அவரது சத்தத்தை அழுக்கிவிடாது ...

■ ஜெபத்தில் எந்தப் பிரசங்கியாரையும் காப்பியடிக்காதீர்!

— திடீரென்று ஒரு நாள் என் மகள் அடுத்த வீட்டுப் பிள்ளை போல்

என்னிடம் பேசினால் எனக்கு எப்படியிருக்கும்?

உங்கள் இயல்பையும் தனிப்பாணியையும் இழந்துவிடாதீர்கள்.

தமது பிள்ளைகள் விதவிதமாய் இருக்கவே கடவுள் விரும்புகிறார்.

எனவேதான் ஒரேவிதமாய் இரு நபர்களை அவர் படைக்கவில்லை!
விதவிதமாய் இருப்பதே தனி அழகு!
சாதாரணமாய் இருப்பதுதான் அசாதாரணம்!

- ஜெபத்தில் நாம் “பயபக்தியைக்” காத்துக்கொண்டால்,
இயல்பற்ற செயல்பாடுகளுக்கு இடமிருக்காது.

(உ-ம்) முழங்காலிடுதல் மறைந்துவரும் ஒரு பாவனை
தானியேல்: **முழங்கால்படியிட்டு ஜெபம்** (தானி 6:10)
பவுல்: **பிதாவை நோக்கி முழங்கால்படியிட்டு** (எபே 3:15)

இப்படிச் சொல்வதால்,
ஜெபத்தில் சத்தமே கூடாது என்பதல்ல.
சத்தமிட ஒரு காலம் ... மவுனமாயிருக்க ஒரு காலம் (பிர 3:7ஆ)
சங் 46:10 ... அமரிக்கையாயிருந்து ...
47:1 ... கடவுளுக்குமுன் ஆர்ப்பரியுங்கள்

எப்படி ஜெபிக்கக்கூடாது?

10. ஜெபிப்பதைக் குறித்துப் பெருமைப்படக்கூடாது.

Do not boast of praying.

- ஜெபத்தைக் குறித்த இயேசுவின் முதல் போதனையே—

மத் 6:5,6 ... மனிதர் காணும்படி ஜெபியாதே!

E. M. பவுண்ட்ஸ்: “இரகசியமாய் ஜெபிப்பதே ஜெபத்தின் இரகசியம்!”

வாசிக்க: *The Complete Works of E.M. Bounds on Prayer*

(ஒரே தொகுப்பில் 8 புத்தகங்கள்)

(அவர் வழக்குரைஞராக இருந்து சபை மேய்ப்பரானவர், 1835-1913)

நாம் தவறிழைக்கும் பகுதிகள்:

- ஒருவருக்காக ஜெபித்ததற்குப் பதில் கிடைத்துவிட்டால்

அதற்கான பாராட்டை எடுத்துக்கொள்ளுகிறோம் —

(உ-ம்) மாணவன்: “வரலாற்றுப்பாட பரீட்சை நன்றாக எழுதினேன்”

ஜெபித்தவர்: “நான் எவ்வளவு ஜெபித்தேன் தெரியுமா?”

அடுத்த நாள், மாணவன்: “புவியியல் நன்றாக எழுதவில்லை”

ஜெபித்தவர்: ???

அப்படியானால்,

தாம் பேதுருவுக்காய் ஜெபித்திருப்பதை ஏன் அவனிடம்

இயேசு சொன்னார்? (லூக் 22:31,32)

— சோதனைக்கு முன்னரே சொல்லிவிட்டார்.

— பேதுருவுக்குத் தெம்பூட்டத்தான், தம்மை உயர்த்த அல்ல.

- உபவாசம் ஜெபத்தோடு இணைந்தது.

இங்கேயும், பெருமையடித்தலுக்கு எதிராகவே இயேசு போதித்தார்

(மத் 6:16-18)

ஆனால், நமது உபவாசக் கூட்டங்களுக்குத்தான் விளம்பரம் அதிகம்!

நாம் பிரமாதமாக எதையும் சாதிக்காததில் ஆச்சரியமில்லையே!

எல்லாவற்றிலும் நாம் திருமறையை விட்டுத் தூரம் போய்விட்டோம்.

- ஜெபியுங்கள் ... ஜெபியுங்கள் ... ஜெபியுங்கள் ...
ஆனால் ஜெபத்தின்மீது அல்ல,
ஜெபத்திற்குப் பதிலளிக்கும் தேவன்மீதே சார்ந்திருங்கள்.
- ஜெபிப்பதைப் பற்றி நாம் ஏன் பெருமைப்படக்கூடாது —
 - (அ) நமது ஜெபங்களைக் கேட்டுத் தேவன் நமக்குக்
கொடுப்பதைவிட தமது சொந்த விருப்பத்தின்படி
தாமாகவே கொடுப்பவைதான் அதிகம்.
ஜெபிக்கும் முன்னரே கிடைத்தவை பல!
 - (உ-ம்) மறுபிறப்பு: “அவர் சித்தம்...நன்மையான எந்த ஈவும்”
(யாக் 1:17,18)
“நீங்கள் என்னைத் தெரிந்துகொள்ளவில்லை”
(யோ 15:16)
 - (ஆ) வரங்களும் அற்புதங்களும்:
“தேவனுடைய சித்தத்தின்படி ...” (எபி 2:4)
 - (இ) நாம் வேண்டுவதற்கும் நினைப்பதற்கும் அதிகமாய்
நமக்குக் கொடுக்கிறவர் (எபே 3:20)
- முடிவில்,
ஜெபத்தை ஏற்றெடுக்கும் நமக்கல்ல,
ஜெபத்திற்குப் பதிலளிக்கும் தேவனுக்கே!
பாடுங்கள்: துதி கனம் மகிமை உமக்கே!
- முடிவுரை: அடுத்த பக்கம்